



У ГОСЦІ
ДА МАНЮШКІ **8**



Выдаецца
з 9 жніўня 1917 г.

Родная газета на роднай мове



ЗВЯЗДА

ГІСТОРЫЯ
АДНОЙ
КАРЦІНЫ

12



9

КРАСАВІКА 2019 г.

АЎТОРАК

№ 66 (28933)

ЦЫТАТА ДНЯ



**Андрэй ГАЕЎ,
старшыня
Дзяржаўнага камітэта
па маёмасці:**

«Садаводчыя таварыствы ствараліся ў нас масава ў 80-х гадах, і многія нарматывы, уласцівыя населеным пунктам, там не выконваюцца — ні шырыня праездаў, ні пытанні, звязаныя з водазабеспячэннем і іншае. Таму пры наданні статусу жылога дома садоваму доміку ўзнікае пытанне: а чым гэтая тэрыторыя адрозніваецца ад населенага пункта? Тады неабходна забяспечыць усе сацыяльныя гарантыі, уласцівыя населенаму пункту. Не выключана, што будзе знойдзена магчымасць рэгістрацыі ў садовых доміках, хоць пакуль пра гэта казаць яшчэ рана».

«СВЕТЛЫ ШЛЯХ». ВЯСНА. СЯЎБА



«Вясенні дзень год корміць» — гэта народная мудрасць вядома Сяргею Карашчуку не па чутках. Кожную вясну на працягу амаль трыццаці гадоў механізатар ААТ «Светлы шлях Агра» Чавускага раёна прымае актыўны ўдзел у пасяўной. Сёлетняя — не выключэнне. З самага ранку трактарыст ужо ў полі. На энерганасычаным трактары з сеялкай, у бункеры якой насыпана яравая пшаніца, механізатар у дзень здымкі засяваў поле плошчай у 80 гектараў.

— Зараз кожная хвіліна на кошт золата, — расказвае Сяргей Карашчук, з любоўю перасыпаючы ў далонях зямлю. — Вясна сёлета ранняя, і вільгаць вельмі хутка пакідае глебу. А каб зерне прарасло

і набралася моцы, трэба шмат спрыяльных умоў, адна з якіх — пэўная вільготнасць глебы.

З гэтай прычыны і працуе механізатар не гледзячы, які час на гадзінніку.

— З ранку і, бывае, да ночы, пры святле фар працуем, каб паспець. А што зробіш, на тое яна і вясна. Узімку адпачылі, зараз пара і папрацаваць, — усміхаецца суразмоўнік.

Не марнуючы час на размовы, Сяргей спяшаецца да трактара, бо зямля чакае...

Андрэй САЗОНАЎ, фота аўтара.



КОРАТКА

- Аператар velcom афіцыйна абвясціў пра рэ-брэндывг. Кампанія будзе называцца velcom A1, у будучыні — А1.

- Фінал XXVI Рэспубліканскага чэмпіянату па інтэлектуальных гульнях сярод школьнікаў пройдзе 13—14 красавіка ў Мінску.

- У Дрыбінскім раёне ў вёсцы Белая падчас пажару прыватнага дома 23-гадовы сяржант міліцыі Антон Сямякін выратаваў гаспадара.

- У Брэсцкай вобласці з канца лютага зарэгістравана 258 пажараў сухой расліннасці і кустоў.

- Дзевяць крымінальных спраў заведзена на жыхара Гродна за махінацыі з машынай.

ЭНЕРГІЯ БУДУЧЫНІ

Амаль палову
неабходных
электрычнасці
і цяпла
мы можам
атрымліваць
з невычэрпных
крыніц



фота БелТА.

Апошнія дзесяцігоддзі адзначыліся ў свеце бурным ростам вытворчасці энергіі, атрыманай з аднаўляльных крыніц. Сонца, вецер, вада, вулканічная магма, нават распаленае ядро Зямлі ўсё больш трывала становяцца на службу чалавеку. У некаторых развітых краінах доля электрычнасці і цяпла, здабытых пры дапамозе невычэрпных прыродных рэсурсаў, перавысіла 30 працэнтаў. І гэта не мяжа. Па разліках вучоных і спецыялістаў, праз пару дзясяткаў гадоў прыведзеная лічба павінна падвоіцца. Прычым яна будзе адлюстроўваць ужо не дасягненні асобных дзяржаў, а сярэдні планетарны паказчык.

СТАР. 4

Ведай нашых!

НАЙЛЕПШЫЯ З НАЙЛЕПШЫХ

Узрост для перамогі на алімпіядзе —
не перашкода

Больш як 1,5 тысячы навучэнцаў з усіх рэгіёнаў краіны прынялі ўдзел у заключным туры рэспубліканскіх школьных алімпіяд па 18 вучэбных прадметах. Раней пералік алімпіядных дысцыплін папоўніла кітайская мова, а сёлета ўпершыню прайшла алімпіяда па прадмеце «Фізічная культура і здароўе».

Інтэлектуальныя спаборніцтвы прымалі на вясенніх школьных канікулах Ліда, Барысаў, Магілёў, Орша, Жлобін, Полацк, Баранавічы, Пінск, Віцебск, Гомель і Маладзечна.

Каму скарыўся п'едэстал?

Як адзначыла кансультант упраўлення агульнай сярэдняй адукацыі Міністэрства адукацыі Анжэла КУДАЯРАВА, ва ўсіх турах прадметных алімпіяд — ад школьнага да рэспубліканскага — свае веды прадэманстравала сёлета каля 600 тысяч юнакоў і дзяўчат. На першым і другім этапах (школьным і раённым) вучням даецца магчымасць выступаць па некалькіх вучэбных прадметах. Але на трэцім (абласным, мінскім гарадскім) і рэспубліканскім этапах навучэнец павінен выбраць адзін вучэбны прадмет.

СТАР. 5

ISSN 1990 - 763X



9 771990 763008